

## باب 3



5270CH03

## پیداوار اور لاگت

### (Production and Costs)

پچھلے باب میں ہم نے صارف کے برتاؤ کے بارے میں بات کی تھی۔ اس باب میں اور اس کے اگلے باب میں ہم پیداوار کے برتاؤ کو سمجھیں گے۔ ایک پیداوار یا ایک فرم داخل (ان پٹ) جیسے کہ مزدوری، مشینیں، زمین، خام مال وغیرہ حاصل کرتی ہے۔ ان مداخل کو ملا کر ماحصل (آؤٹ پٹ) تیار ہوتا ہے۔ یہ پیداوار کا عمل کہلاتا ہے داخل (ان پٹ) حاصل کرنے کے لیے فرم کو ان کی قیمت چکانی ہوتی ہے۔ یہ پیداوار کی لاگت ہے۔ جب ماحصل (آؤٹ پٹ) تیار ہو جاتا ہے تو فرم اس کو بازار میں بیچ دیتی ہے، اس سے آمدنی کماتی ہے اور جو آمدنی وہ حاصل کرتی ہے اس سے لاگت نکال کر جو بچتا ہے وہ فرم کا نفع ہوتا ہے۔ ہم یہاں یہ فرض کرتے ہیں کہ فرم کا مقصد زیادہ سے زیادہ منافع کمانا ہے۔ ایک فرم اپنی لاگت کی ساخت اور ماحصل (آؤٹ پٹ) کی بازار قیمت کو دیکھتے ہوئے یہ طے کرتی ہے کہ اس کو ماحصل کی کتنی مقدار بنانی چاہیے کہ منافع اپنی اونچائی تک پہنچے۔

اس باب میں ہم ایک فرم کے پیداوار تفاعل (production function) کے مختلف پہلوؤں کے بارے میں مطالعہ کریں گے۔ ہم یہاں مداخل اور ماحصل کے درمیان تعلق، ایک متغیر مداخل (Variable input) کا پیداوار کے عمل میں شرکت اور پیداوار تفاعل کی مختلف خصوصیات جیسے موضوعات پر بات کریں گے۔ اس کے بعد ہم فرم کی لاگت کی ساخت پر نظر ڈالیں گے۔ ہم لاگت تفاعل اور اس کے مختلف پہلوؤں پر بات کریں گے۔ ہم قلیل مدتی خط لاگت اور طویل مدتی خط لاگت کے بارے میں اور ان کی خصوصیات کے بارے میں پڑھیں گے۔

مجموعہ درآمد



فرم کی کاوشات

### 3.1 پیداوار تفاعل (PRODUCTION FUNCTION)

ایک فرم کا پیداوار تفاعل اس کے استعمال کیے گئے مداخل اور تیار کی گئی ماحصل کا درمیانی تعلق ہے۔ مداخل کی مختلف مقداروں کے لیے یہ ماحصل کی زیادہ سے زیادہ مقدار کتنی ہو سکتی ہے، یہ بتاتا ہے۔

ایک جوتے بنانے کے کارخانے کے بارے میں سوچیں۔ مان لیجیے کہ کارخانہ دار دو

کارگیروں کو کام پر رکھتا ہے۔ کارگیر نمبر 1 اور کارگیر نمبر 2، دو مشینیں: مشین نمبر 1 اور مشین نمبر 2 اور اس کے پاس 10 کلوگرام خام مال بھی ہے۔ کارگیر نمبر 1 مشین 1 اچھی طرح سے چلا سکتا ہے۔ جب کہ کارگیر نمبر 2 مشین نمبر 2 اچھی طرح سے نہیں چلا سکتا ہے۔ اگر کارگیر نمبر 1 مشین نمبر 1 کا استعمال کرتا ہے اور کارگیر نمبر 2 مشین نمبر 2 استعمال کرتا ہے تو کل 10 کلوگرام خام مال میں سے وہ 10 جوڑے جوتے بنا لیتے ہیں۔ لیکن اگر کارگیر نمبر 1 مشین نمبر 2 استعمال کرتا ہے اور کارگیر نمبر 2 مشین نمبر 1 استعمال کرتا ہے تو دونوں اچھی طرح سے مشینیں نہیں چلا سکتے ہیں 10 کلوگرام خام مال میں سے وہ صرف 8 جوڑے جوتے ہی تیار کر سکیں گے۔ اس لیے مداخل کے صحیح استعمال کرنے سے 10 جوڑے جوتے بن سکتے ہیں۔ جب کہ غلط استعمال کا نتیجہ صرف 8 جوڑے کی پیداوار ہوگا۔ پیداوار تفاعل میں مداخل کے صرف بہتر صلاحیتی استعمال کو ہی مد نظر رکھا جاتا ہے، وہ یہ بتاتا ہے کہ کارگیر 1، کارگیر 2، مشین 1، مشین 2 اور 10 کلوگرام خام مال کا مجموعہ جوتوں کے 10 جوڑے جوتے تیار کر سکتا ہے جو کہ اس مداخل ترتیب کے لیے حاصل کی گئی سب سے زیادہ ممکنہ مقدار ہے۔

تفاعل پیداوار کو کسی دی ہوئی تکنالوجی کے لیے معین کیا جاتا ہے۔ یہ تکنالوجی کا ہی علم ہے جو یہ طے کرتا ہے کہ مداخل کے مختلف مجموعوں میں سے سب سے زیادہ حاصل کتنا تیار ہو سکتا ہے۔ اگر تکنیک اور بہتر ہو جاتی ہے تو مختلف مداخل مجموعوں سے حاصل ہونے والی ماحصل کی سطح بڑھتی ہے۔ اس کے سبب ہم کو ایک نیا تفاعل پیداوار ملتا ہے۔

ایک فرم پیداوار کے عمل میں جو مداخل استعمال کرتی ہے ان کو ہم عوامل پیداوار (factors of production) کہتے ہیں۔ ماحصل کی پیداواری کے لیے ایک فرم کو مختلف مداخل کی کسی بھی تعداد کی ضرورت ہو سکتی ہے۔ بہر حال اس وقت ہم ایک ایسی فرم کے بارے میں پڑھیں گے جو صرف دو عوامل پیداوار۔ عامل 1 اور عامل 2 کا استعمال کر کے ماحصل تیار کرتی ہے۔ ہمارا تفاعل پیداوار بتاتا ہے کہ ان دونوں عوامل کی مختلف ترتیبوں کا استعمال کر کے سب سے زیادہ کتنی مقدار ماحصل کی تیار ہو سکتی ہے۔


ہم پیداوار تفاعل نیچے دیے گئے طریقے سے لکھ سکتے ہیں :

$$q = f(x_1, x_2) \quad (3.1) \dots\dots\dots$$

یہ بتاتا ہے کہ عامل 1 کی  $x_1$  مقدار اور عامل 2 کی  $x_2$  مقدار استعمال کر کے ہم زیادہ سے زیادہ شے (commodity) کی مقدار بنا سکتے ہیں۔

### جدول 3.1 میں پیداوار تفاعل

| $x_2$ |    |    |   |   |   |   | عامل |  |
|-------|----|----|---|---|---|---|------|--|
| 6     | 5  | 4  | 3 | 2 | 1 | 0 |      |  |
| 0     | 0  | 0  | 0 | 0 | 0 | 0 | 0    |  |
| 13    | 12 | 10 | 7 | 3 | 1 | 0 | 1    |  |




|    |    |    |    |    |    |   |   |       |
|----|----|----|----|----|----|---|---|-------|
| 33 | 29 | 24 | 18 | 10 | 3  | 0 | 2 | $x_1$ |
| 50 | 46 | 40 | 30 | 18 | 7  | 0 | 3 |       |
| 57 | 56 | 50 | 40 | 24 | 10 | 0 | 4 |       |
| 59 | 58 | 56 | 46 | 29 | 12 | 0 | 5 |       |
| 60 | 59 | 57 | 50 | 33 | 13 | 0 | 6 |       |

جدول 1.3 میں تفاعل پیداوار کی عددی مثال دی گئی ہے۔ دائیں طرف کا کالم عامل 1 کی مقدار اور اوپر کی قطار عامل 2 کی مقدار دکھاتی ہے۔ کسی بھی قطار میں جب ہم بائیں طرف کے رخ پر چلتے ہیں تو عامل 2 بڑھتا ہے اور جب ہم کسی بھی کالم میں نیچے کی طرف چلتے ہیں تو عامل 1 بڑھتا ہے۔ ان دو عوامل کی مختلف قدروں کے لیے یہ جدول ان کے ماحصل کی مختلف سطحیں دکھاتا ہے۔ مثال کے طور پر فرم عامل 1 کی اکائی سے اور عامل 2 کی ایک اکائی سے زیادہ سے زیادہ ایک اکائی ماحصل بنا سکتی ہے۔ عامل 2 کی ایک اکائی اور عامل 2 کی 2 اکائی سے زیادہ سے زیادہ ماحصل کی 10 اکائی بن سکتی ہیں: عامل 1 کی 3 اکائیوں اور عامل 2 کی 2 اکائیوں سے فرم ماحصل کی زیادہ سے زیادہ 18 اکائیاں بنا سکتی ہے اور اس طرح سے گوشوارہ زیادہ سے زیادہ ماحصل کی مختلف تعداد دیتا ہے۔

### ایک مقدار (Isoquant)

باب 2 میں ہم نے خط بے نیازی (Indifference curve) کے بارے میں پڑھا تھا یہاں ہم ایک ویسا ہی



تصور جس کو ایک مقدار (Isoquant) کہا جاتا ہے، پیش کرتے ہیں۔ یہ تفاعل پیداوار دکھانے کا دوسرا طریقہ ہے۔ مان لیجیے کہ ایک تفاعل پیداوار ہے جس کے دو داخل ہیں عامل 1 اور عامل 2۔ ایک مقدار دونوں مداخلوں کی تمام امکانی ترتیب ہیں جو کہ ماحصل کی ایک ہی زیادہ سے زیادہ ممکن سطح دیں گی۔ سبھی ایک مقدار ماحصل کی ایک خاص سطح کو بتاتے ہیں اور اس پر اس مقدار کا ماحصل کا لیبل (Label) لگتا ہے۔

اس شکل میں تینوں ماحصل کی سطحوں

کے لیے تین آئی سو کو انٹ (یک مقدار) میں یہ  $q = q_1$ ،  $q = q_2$  اور  $q = q_3$  ہیں

جو کہ مداخلوں کی سطح پر ہیں۔ مداخل کی دو ترتیبیں  $(x_1', x_2'')$

اور  $(x_1'', x_2')$  ہم حاصل کی ایک ہی سطح  $q_1$  اگر ہم عامل 2 کو  $x_2'$  پر قائم کر دیتے ہیں اور عامل 1 کو بڑھا کر  $x_1''$  پر کر دیتے ہیں تو حاصل بڑھ جاتا ہے اور ایک زیادہ یک مقدار  $q = q_2$  حاصل ہوتا ہے۔ جب معمولی پیداوار (Marginal products) مثبت ہوں تو ایک مداخل کی زیادہ مقدار سے دوسرے کی کم مقدار سے ہم حاصل کی وہی سطح حاصل کر سکتے ہیں۔ اس طرح یک مقدار منفی ڈھلان دکھا رہے ہیں۔

اس مثال میں دونوں مداخل پیداوار کے لیے ضروری ہیں۔ اگر ان میں سے ایک مداخل بھی صفر ہو جاتا ہے تو پیداوار نہیں ہو سکے گی۔ جب دونوں مداخل مثبت ہوں گے تو حاصل بھی مثبت ہوگا۔ ہم مداخل کی مقدار جب بڑھائیں گے تو حاصل بھی بڑھے گا۔

## 3.2 قلیل مدت اور طویل مدت (THE SHORT RUN AND THE LONG RUN)

اس سے پہلے کہ ہم اپنے تجربے کو آگے بڑھائیں دو تصورات، قلیل مدت اور طویل مدت پر بحث کرنا اہم ہے۔ قلیل مدت میں ایک فرم اپنی تمام مداخل کو تبدیل نہیں کر سکتی ہے۔ عامل 1 یا عامل 2 میں سے ایک تبدیل نہیں کیا جاسکتا اور اس لیے وہ قلیل مدت میں قائم رہتا ہے۔ حاصل کی سطح بدلنے کے لیے فرم صرف دوسرے عامل کو تبدیل کر سکتی ہے۔ وہ عامل جو قائم (fixed) رہتا ہے اس کو قائم مداخل (fixed input) اور دوسرا عامل جس کو فرم تبدیل کر سکتی ہے اس کو متغیر مداخل (Variable input) کہتے ہیں۔

جدول 3.1 کی مثال پر غور کیجیے۔ فرض کیجیے کہ قلیل مدت میں عامل 2 کی سطح 5 اکائیوں پر قائم رہتی ہے تو اس سے متعلقہ کالم میں وہ مختلف حاصل دکھائے گئے ہیں جو کہ عامل 1 کی مختلف مقداروں کے استعمال سے قلیل مدت میں فرم تیار کر سکتی ہے۔ طویل مدت میں تمام عوامل پیداوار کو تبدیل کیا جاسکتا ہے۔ مختلف حاصل کی سطحوں کی پیداوار کے لیے ایک فرم دونوں مداخل کو ایک ساتھ تبدیل کر سکتی ہے۔ اس طرح طویل مدت میں کوئی قائم مداخل (fixed inputs) نہیں ہوتا۔

کسی خاص پیداواری عمل (Production process) کے لیے طویل مدت سے مراد عام طور پر قلیل مدت کی نسبت زیادہ لمبا عرصہ ہوتا ہے۔ مختلف پیداوار کے عمل کے لیے طویل مدت کے عرصے مختلف ہو سکتے ہیں۔ طویل اور قلیل مدت کی، دنوں، مہینوں اور سالوں کے تعلق سے تعریف کرنا غلط ہوگا۔ ہم ایک عرصہ کو طویل مدت یا قلیل مدت محض یہ دیکھ کر کہتے ہیں کہ کیا تمام مداخل کو تبدیل کیا جاسکتا ہے یا نہیں۔

### 3.3 کل پیداوار، اوسط پیداوار اور معمولی پیداوار (TOTAL PRODUCT AVERAGE PRODUCT AND MARGINAL PRODUCT)

#### 3.3.1 کل پیداوار (Total Product)

فرض کیجیے کہ ہم ایک واحد مداخل کو تبدیل کرتے ہیں اور باقی تمام مداخل ایک جیسے رہتے ہیں تو اس مداخل کی مختلف سطحوں کے لیے ہمیں حاصل کی مختلف سطحیں تفاعل پیداوار سے حاصل ہوتی ہیں۔ یہ متغیر مداخل اور حاصل کا درمیانی تعلق ہے، جب کہ باقی تمام مداخل قائم رکھے گئے ہیں، جو کہ متغیر مداخل کی کل پیداوار (ٹی پی) کہلاتا ہے۔

ہمارے تفاعل پیداوار میں اگر عامل 2 کو قائم رکھتے ہیں۔ تو مان لیجیے  $\bar{x}_2$  کے بقدر اور عامل 1 کو تبدیل کرتے ہیں تو  $x_1$  کی ہر قدر کے لیے اور خاص کر  $\bar{x}_2$  کے لیے ہمیں پتہ چلتا ہے کہ  $q$  کتنا ہے۔

ہم اس کو نیچے دیے گئے طریقے سے لکھتے ہیں:

$$(3.2) \quad q = f(x_1; \bar{x}_2)$$

یہ عامل 1 کی کل تفاعل پیداوار ہے۔

جدول 3.1 پر ایک بار پھر نظر ڈالیں۔ مان لیجیے عامل 2 چار اکائیوں پر قائم ہے۔ ہم اس کالم یہ نظر ڈالتے ہیں جس میں عامل 2 چار کی قدر اختیار کرتا ہے۔ جیسے ہم اس کالم میں نیچے کی طرف چلتے ہیں ہم کو عامل 1 کی مختلف قدروں کے لیے حاصل کی قدریں ملتی ہیں۔ یہ  $x_2 = 4$  کے ساتھ عامل کے گوشوارے کی کل پیداوار ہے،  $x_1 = 0$  پر کل پیداوار صفر ہے،  $x_1 = 1$  پر کل پیداوار حاصل کی 10 اکائیاں ہیں،  $x_1 = 2$  پر کل پیداوار حاصل کی 24 اکائیاں ہیں، وغیرہ وغیرہ۔ اس کو اکثر متغیر مداخل کا کل حاصل (total return) یا کل ماڈی پیداوار (Total physical product) کہتے ہیں۔

پیداوار کی تعریف کے بعد یہ کارآمد ہوگا کہ ہم اوسط پیداوار (AP) اور معمولی پیداوار (MP) کے تصورات کی تعریف بھی کردیں۔ پیداوار کے عمل میں تغیراتی مداخل (variable input) کے حصے کو بیان کرنے میں یہ تصورات کارآمد ہیں۔

#### 3.3.2 اوسط پیداوار (Average product)

اوسط پیداوار کی تعریف 2 متغیر مداخل کی ایک اکائی کے لیے حاصل۔ ہم اس کو نیچے دیے گئے طریقے سے حاصل کر سکتے ہیں۔

$$(3.3) \quad Ap_1 = \frac{TP}{x_1} = \frac{f(x_1; \bar{x}_2)}{x_1}$$

جدول 3.2 عامل کی عددی مثال پیش کرتا ہے۔ جدول 3.1 میں عامل 1 کی  $x_2 = 4$  کے لیے کل پیداوار ہم دیکھ چکے ہیں۔

جدول 3.2 میں ہم کل پیداوار کا گوشوارہ کو بڑھا کر اوسط پیداوار اور حاشیائی پیداوار کی متعلقہ قدریں دکھائیں گے۔ پہلے کالم میں عامل 1 کی مقدار اور چوتھے کالم میں اس کی متعلقہ اوسط پیداوار دکھاتے ہیں۔ یہ جدول دکھاتا ہے کہ عامل 1 کی اکائی کے لیے،  $AP_1$  کی حاصل کی 10 اکائیاں ہے اور عامل 2 کی اکائیوں کے لیے،  $AP_1$  حاصل کی 12 اکائیاں ہے۔ اور اسی طرح سے بقیہ گوشوارہ دکھایا گیا ہے۔

### 3.3.3 معمولی پیداوار (Marginal product)

ایک مداخل کی معمولی پیداوار کی تعریف یہ ہے کہ یہ مداخل کی ایک اکائی کی تبدیلی کے لیے حاصل میں تبدیلی ہوتی ہے۔ جب کہ باقی تمام مداخل قائم رکھے گئے ہیں۔ جب عامل 2 کو قائم رکھا گیا ہے تو عامل 1 کی کل معمولی پیداوار یہ ہے۔


$$Mp_1 = \frac{\text{ماحول میں تبدیلی}}{\text{مداخل میں تبدیلی}} = \frac{\Delta q}{\Delta x_1} \quad (3.4)$$

یہاں  $\Delta$  تغیر میں تبدیلی کی نمائندگی کرتا ہے۔

اگر مداخل میں تبدیلی غیر مسلسل اکائیوں سے ہوتی ہے تو معمولی پیداوار کی تعریف اس طرح سے کی جاتی ہے کہ مان لیجیے عامل 2 پر قائم ہے۔ عامل 2 کی مقدار کے لیے کل پیداوار خط جیسا کہ دکھاتا ہے، مان لیجیے عامل 1 کی  $\bar{x}_1$  اکائیاں حاصل کی 20 اکائیاں بناتی ہے اور عامل 1 کی  $x_1$  اکائیاں حاصل کی 15 اکائیاں بناتی ہیں۔ ہم یہ کہتے ہیں کہ عامل 1 کی  $x_1$  اکائی کی معمولی پیداوار ہے۔

$$\begin{aligned} Mp_1 &= f(x_1; \bar{x}_2) - f(x_1 - 1; \bar{x}_2) \\ &= (\text{اکائی } x_1 - 1 \text{ کے لیے } TP) - (\text{اکائیوں کے لیے } TP) \\ &= \text{ماحول کی اکائیاں } (20 - 15) \\ &= \text{ماحول کی 5 اکائیاں} \end{aligned} \quad (3.5)$$

چونکہ مداخل کی منفی قدریں نہیں ہو سکتی ہیں اس لیے مداخل کی صفر کی سطح پر معمولی پیداوار کی تعریف نہیں کی جاسکتی ہے۔ معمولی اشیا کل اشیا میں جمع ہوتی ہیں۔ ایک مداخل کی استعمال کی گئی سطح کے لیے اس مداخل کی ہر اکائی کے لیے کل پیداوار کا اس سطح تک کا میزان اس مداخل کی اس خاص استعمالی سطح کے لیے کل پیداوار دیتا ہے۔ اس طرح کل پیداوار معمولی پیداوار کا کل جوڑ ہے۔ ایک مداخل کا استعمال کی سطح پر اوسط پیداوار اس سطح تک تمام معمولی پیداواروں کا اوسط ہے۔ اوسط اور معمولی پیداوار کو اکثر متغیر مداخل کا اوسط اور معمولی حاصل کہا جاتا ہے۔



جدول 3.1 کی مثال میں اگر ہم عامل کو قائم رکھیں تو فرض کیجیے 4 اکائیوں پر ہم کل پیداوار گوشوارہ حاصل کرتے ہیں۔ کل پیداوار میں سے ہم عامل 1 کے لیے معمولی پیداوار اور اوسط پیداوار نکالتے ہیں۔

جدول 3.2 کا تیسرا کالم یہ دکھاتا ہے کہ عامل کی صفر کی اکائی کے لیے  $MP_1$  مقدار نہیں ہو سکتی۔  $x_1=1$  کے لیے  $MP_1$  حاصل کی 10 اکائیاں ہے اور  $x_1=2$  کے لیے  $MP_1$  حاصل کی 14 اکائیاں ہیں اور اسی طرح سے باقی دیکھ سکتے ہیں۔

جدول 3.2 کل پیداوار، معمولی پیداوار اور اوسط پیداوار

| عامل | TP | $MP_1$ | $AP_1$ |
|------|----|--------|--------|
| 0    | 0  | -      | -      |
| 1    | 10 | 10     | 10     |
| 2    | 24 | 14     | 12     |
| 3    | 40 | 16     | 13.33  |
| 4    | 50 | 10     | 12.5   |
| 5    | 56 | 6      | 11.2   |
| 6    | 57 | 1      | 9.5    |

### 3.4 گھٹتی معمولی پیداوار کا قانون اور متغیر تناسب کا قانون (THE LAW OF DIMINISHING MARGINAL PRODUCT AND THE LAW OF VARIABLE PROPORTIONS)

گھٹتی معمولی پیداوار کا قانون کہتا ہے کہ اگر ہم ایک مداخل کو بڑھاتے جائیں جبکہ دوسرے مداخل کو قائم رکھیں تو بالآخر ایک نقطہ آئے گا جس کے بعد حاصل میں اضافہ (یعنی اس مداخل کی معمولی پیداوار) گرنا شروع ہو جائے گی۔

گھٹتی معمولی پیداوار کے قانون سے ہی متغیر تناسب گھٹتی قانون (Law of Variable proportions) ہے۔ یہ قانون یہ بتاتا ہے کہ ایک عامل مداخل کی معمولی پیداوار پہلے استعمال کی سطح کے ساتھ بڑھتی ہے لیکن استعمال کی ایک خاص سطح کے بعد یہ گرنا شروع ہو جاتی ہے۔

متغیر تناسب قانون اور گھٹتی معمولی پیداوار کے قانون کی وجہ یہ ہے۔ جب ہم ایک عامل مداخل کو قائم رکھتے ہیں اور دوسرے کو بڑھاتے ہیں تو عامل کے تناسب میں تبدیلی آتی ہے۔ شروعات میں جب ہم متغیر مداخل کی مقدار بڑھاتے ہیں تو عامل کے تناسب

پیداوار کے واسطے سے اور زیادہ مناسب ہو جاتے ہیں اور معمولی پیداوار بڑھ جاتی ہے۔ لیکن ایک خاص سطح استعمال کے بعد پیداوار کے عمل میں متغیر مداخل کی بھیڑ زیادہ ہو جاتی ہے اور عامل کے تناسبات پیداوار کے لیے کم سے کم مناسب ہوتے جاتے ہیں۔ اس نقطے کے بعد متغیر مداخل کی معمولی پیداوار گرنا شروع ہو جاتی ہے۔

ہم جدول 3.2 پر ایک بار پھر نظر دوڑاتے ہیں۔ عامل 2 کے 4 اکائیوں پر قائم ہونے پر جدول  $TP$ ،  $MP_1$  اور  $AP_1$  عامل کی مختلف قدروں کے لیے دیتا ہے۔ ہم دیکھتے ہیں کہ عامل 1 کی 3 اکائیوں کی سطح استعمال تک معمولی پیداوار بڑھتی ہے۔ اس کے بعد یہ گرنے لگتی ہے۔


### 3.5 کل پیداوار، معمولی پیداوار اور اوسط پیداوار خطوط کی شکلیں

#### (SHAPES OF TOTAL PRODUCT, MARGINAL PRODUCT AND AVERAGE PRODUCT CURVES)

ایک مداخل کی مقدار کے بڑھانے اور باقی تمام مداخلوں کو قائم رکھنے سے عام طور پر ماحصل میں اضافہ ہوتا ہے۔ جدول 3.2 دکھاتا ہے کہ کل پیداوار کس طرح عامل 1 کے بڑھنے سے تبدیل ہوتی ہے۔ مداخل۔ ماحصل سطح پر کل پیداوار خط ڈھلواں مثبت طور پر خط ہے۔ شکل 3.1 ایک مثالی فرم کی کل پیداوار خط کی شکل دکھاتی ہے۔

ہم عامل 1 کی اکائیوں کی پیمائش افقی محور کے ساتھ ساتھ اور ماحصل کی پیمائش عمودی محور کے ساتھ کرتے ہیں۔ عامل 1 کی  $x_1$  اکائیوں سے فرم زیادہ سے زیادہ ماحصل کی  $q_1$  اکائیاں تیار کر سکتی ہے۔

متغیر تناسب قانون کے مطابق مداخل کی معمولی پیداوار شروع میں بڑھتی ہے اور پھر ایک خاص سطح پر استعمال کے بعد گرنا شروع ہو جاتی ہے۔ مداخل ماحصل سطح پر  $MP$  خط اس وجہ سے الٹا "U" کی شکل کا نظر آتا ہے۔




شکل 3.1

کل پیداوار: یہ ایک کل پیداوار خط ہے۔ جب باقی تمام مداخل قائم رکھے گئے ہیں تو عامل 1 کی مختلف مقادرات کے لیے مختلف ماحصل ہو سکنے والی ماحصل کی سطحوں کو یہ خط دکھاتا ہے۔

اب ہم دیکھنا چاہیں گے  $AP$  خط کس طرح کا نظر آتا ہے۔ متغیر مداخل کی پہلی اکائی کے لیے ہم دیکھ سکتے ہیں کہ  $AP$  اور  $MP$  برابر ہیں۔ ہم جب مداخل کی مقدار بڑھاتے ہیں تو  $MP$  بڑھتا ہے۔  $AP$  اوسط معمولی پیداوار ہے اس کی وجہ سے بھی یہ بڑھتا ہے لیکن  $MP$  سے کم بڑھتا ہے۔ پھر ایک نقطے کے بعد  $MP$  گرنا شروع ہو جاتا ہے۔ لیکن جب تک  $MP$  کے قدر اس وقت کی  $AP$  کی قدر سے زیادہ رہتی ہے اس وقت تک  $AP$  بڑھتا ہے۔ جب  $MP$  کل پیداوار کرتی ہے۔ یہ ایک عامل 1 کا کل پیداوار خط ہے۔ جب

باقی تمام مداخل قائم رکھے گئے ہیں تو عامل 1 کی مختلف مقدرات کے لیے مختلف حاصل ہو سکنے والی حاصل کی سطحوں کو یہ خط دکھاتا ہے۔ کافی گرچکا ہوتا ہے تو اس کی قدر اس وقت کے AP سے کم ہو جاتی ہے اور پھر یہ بھی گرنا لگتا ہے۔ اس لیے AP خط بھی الٹا "U" کی شکل کا ہے۔

جب تک AP بڑھتا ہے تو یہ ہی ہوتا ہے کہ MP، AP سے زیادہ ہوتا ہے۔ ورنہ AP دوسری صورت میں نہیں بڑھ سکتا



ہے۔ اسی طرح جب AP گرتا ہے تو MP یقیناً AP سے کم ہوگا۔ اس طرح یہ MP خط AP خط کو اوپر سے جہاں یہ زیادہ سے زیادہ ہے کاٹتا ہے۔

شکل 3.2 ایک مثالی فرم کے AP اور MP خطوط دکھاتا ہے۔

عامل 1 کا  $x_1$  یہ سب سے زیادہ ہے۔  $x_1$  کے بائیں طرف AP بڑھا ہے اور MP، AP سے زیادہ بڑا ہے۔  $x_1$  دائیں طرف AP گر رہا ہے۔ اور AP سے کم ہے۔

اوسط اور حاشیائی پیداوار: یہ عامل 1 کے اوسط اور حاشیائی

اوسط اور معمولی پیداوار۔ یہ عامل 1 کے اوسط اور خطوط ہیں۔

حاشیائی خطوط ہیں۔

### 3.6 اسکیل حاصل (RETURNS TO SCALE)

ابھی تک ہم نے تفاعل پیداوار کے مختلف پہلوؤں پر نظر ڈالی ہے جب ایک واحد مداخل میں تبدیلی آئی اور باقی قائم رہے۔ اب ہم دیکھیں گے کہ جب تمام مداخل ایک ساتھ تبدیل ہوتے ہیں تو کیا ہوگا۔

اسکیل استقرار حاصل یہ تفاعل پیداوار کی وہ خصوصیت ہے کہ جب تمام مداخل میں تناسب اضافہ ہوتا ہے تب اسی تناسب سے حاصل میں اضافہ کرتا ہے پذیر اسکیل حاصل (Increasing Returns to Scale [IRS]) جب کہ تمام مداخل میں تناسب اضافہ ہوتا ہے تب پیداوار میں اس تناسب سے زیادہ کا اضافہ ہوتا ہے۔

تقلیل پذیر اسکیل حاصل (Decreasing Returns to Scale [DRS]) جب تمام مداخل میں تناسب اضافہ حاصل میں تناسب سے کم کا اضافہ کرتا ہے۔

مثال کے طور پر مان لیجیے ایک پیداواری عمل میں مداخل دو گنے ہو گئے ہیں۔ نتیجے کے طور پر حاصل دو گنا ہو جاتا ہے تو پیداوار تفاعل CRS دکھاتا ہے۔ اگر حاصل دو گنے سے کم ہے تو DRS دکھاتا ہے اور اگر حاصل دو گنے سے زیادہ ہے تو IRS کو ظاہر کرتا ہے۔

### اسکیل حاصل (Returns to Scale)

ایک تفاعل پیداوار پر غور کریں۔

$$q = f(x_1, x_2)$$

جب فرم عامل 1 کی مقدار اور عامل 2 کی مقدار کا استعمال کر کے حاصل کی مقدار تیار کرتی ہے۔ تو مان لیں کہ فرم دونوں عاملوں کے استعمال کی سطح کو  $t(t > 1)$  کے حساب سے بڑھانے کا فیصلہ کرتی ہے۔ ریاضی کی روشنی میں ہم کہہ سکتے ہیں کہ تفاعل پیداوار قائم اسکیل حاصل (CRS) دکھاتا ہے اگر:

$$f(tx_1, tx_2) = t.f(x_1, x_2)$$

یعنی نئے حاصل کی سطح  $f(tx_1, tx_2)$  حاصل کی سطح  $f(x_1, x_2)$  سے  $t$  ضرب زیادہ ہے۔

اسی طرح تفاعل پیداوار اسکیل اضافہ پذیر حاصل دکھاتا ہے اگر:

$$f(tx_1, tx_2) > t.f(x_1, x_2)$$

اور اسکیل تقلیل پذیر حاصل دکھائی دے گا اگر

$$f(tx_1, tx_2) < t.f(x_1, x_2)$$

### 3.7 لاگتیں (Costs)

ماحول کی پیداوار کے لیے فرم کو مداخل کا استعمال کرنا پڑتا ہے۔ لیکن مثالی طور پر ایک ماحول کی خاص سطح کو کئی طریقوں سے پیش کیا جاسکتا ہے۔ ایک فرم ماحول کی جو ایک سطح پیدا کرنا چاہتی ہے اس کے لیے مداخل کی ایک سے زیادہ ترتیب ہو سکتی ہیں۔ جدول 3.1 میں ہم دیکھ سکتے ہیں کہ ماحول کی 50 اکائیاں مداخل کی تین طرح کی ترتیب سے تیار ہو سکتی ہیں  $(x_1=4, x_2=4)$  اور  $(x_1=6, x_2=3)$  اور  $(x_1=3, x_2=6)$ ۔ سوال یہ ہے کہ ان میں سے کون سی ترتیب فرم استعمال کرے گی؟ مداخل کی دی گئی قیمتوں کی فرم وہ ترتیب استعمال کرے گی جو کم مہنگی ہوگی۔ اس لیے ماحول کی ہر سطح کے لیے فرم سب سے کم قیمت والی مداخل کی ترتیب کا انتخاب کرتی ہے۔ یہ ماحول سے لاگت کا تعلق فرم کا تفاعل لاگت (Cost Function) ہے۔



### کوب-ڈگلس تفاعل حاصل (Cobb-Douglas Production Function)

ایک حاصل تفاعل پر غور کریں

$$q = x_1^\alpha x_2^\beta$$

جب کہ  $\alpha$  اور  $\beta$  قائم ہیں۔ فرم عامل 1 کے  $x_1$  مقدار اور عامل 2 کے  $x_2$  مقدار کا استعمال کرتے ہوئے حاصل کی مقدار  $q$  باقی ہے۔ اس کو کوب-ڈگلس حاصل تفاعل کہتے ہیں۔ مان لیجیے اگر  $x_1 = \bar{x}_1$  اور  $x_2 = \bar{x}_2$  تو حاصل کی  $q_0$  اکائیاں ہمیں ملتی ہیں

$$q_0 = \bar{x}_1^\alpha \bar{x}_2^\beta$$

اگر ہم دونوں مداخلوں کو  $f(t > 1)$  کے حساب سے بڑھاتے ہیں تو ہم کوئی حاصل ملتی ہے۔

$$q_1 = (t\bar{x}_1)^\alpha (t\bar{x}_2)^\beta$$

$$= t^{\alpha+\beta} \bar{x}_1^\alpha \bar{x}_2^\beta$$

جب  $\alpha + \beta = 1$  ہو تو  $q_1 = tq_0$  یعنی حاصل  $t$  گنا بڑھتا ہے۔ اس لیے تفاعل پیداوار CRS دکھاتا ہے۔ اسی طرح

جب  $\alpha + \beta > 1$  ہو تو تفاعل پیداوار IRS دکھاتا ہے۔ جب  $\alpha + \beta < 1$  ہو تو تفاعل پیداوار DRS دکھاتا ہے۔

### 3.7.1 قلیل مدت لاگتیں (Short Run Costs)

ہم نے اس سے پہلے قلیل مدت اور طویل مدت پر بحث کی تھی۔ قلیل مدت میں کچھ تفاعل پیداوار کو تبدیل نہیں کیا جاسکتا ہے۔ اس لیے وہ قائم رہتے ہیں۔ فرم قائم مداخلوں کے استعمال میں جو لاگت آتی ہے اس کو کل قائم لاگت (Total Fixed Cost) (TFC) کہتے ہیں۔ فرم حاصل کی جتنی بھی مقدار تیار کرتی ہے یہ لاگت فرم کے لیے قائم رہتی ہے۔ فرم جتنی بھی حاصل کی سطح تیار کرنی چاہتی ہے۔ اس کے لیے فرم قلیل مدت میں صرف متغیر مداخلوں کا ہی توفیق کر سکتی ہے۔ اس کے مطابق فرم ان مداخلوں کے استعمال میں جو لاگت برداشت کرتی ہے اس کو کل متغیر لاگت (Total Variable Cost [TVC]) کہتے ہیں۔ قائم اور متغیر لاگتوں کو جوڑنے پر ہمیں فرم کی کل لاگت (TC) ملتی ہے۔

(3.6)

$$TC = TVC + TFC$$

حاصل کی پیداوار بڑھانے کے لیے فرم کو اور زیادہ متغیر مداخلوں کو استعمال کرنے کی ضرورت ہے۔ نتیجتاً کل لاگت اور کل متغیر لاگت بڑھیں گی اس طرح سے جب حاصل بڑھتا ہے تو کل متغیر لاگت بھی بڑھتی ہیں۔

جدول 3.3 میں ایک مثالی فرم کی تفاعل لاگت کی مثال پیش کی گئی ہے۔ پہلا کالم حاصل کے مختلف سطحوں کو دکھاتا ہے۔ حاصل کی تمام سطحوں کے لیے کل قائم لاگت 20 روپے ہے۔ جب حاصل بڑھتا ہے تو کل متغیر لاگت بڑھتی ہے۔ حاصل اب صفر ہے تو کل متغیر لاگت TVC صفر ہے۔ حاصل کی اکائی کے لیے کل متغیر لاگت TVC 10 روپے ہے، حاصل کی 2 اکائیوں کے

لیے کل متغیر لاگت TVC 18 روپے ہے۔ چوتھے کالم میں ہمیں کل لاگت (TC) ملتی ہے۔ جو کہ دوسرے کالم (TFC) اور تیسرے کالم (TVC) کی متعلقہ قدروں کو جوڑنے سے حاصل ہوتی ہے۔ ماحصل جو صفر ہے تو کل لاگت (TC) صرف قائم لاگت ہی ہے۔ اور اس لیے یہ صرف 20 روپے ہی ہے۔ ماحصل کی 1 اکائی کے لیے کل لاگت 30 روپے ہے، ماحصل کی 2 اکائیوں کے لیے 38 روپے TC ہے اور اسی طرح باقی اکائیوں کے لیے بھی ہے۔

قلیل مدت اوسط لاگت (Short Run Average Cost [SAC]) جو کہ فرم برداشت کرتی ہے وہ ماحصل کی اکائی پر آنے والی کل لاگت ہے۔ اس کو نیچے دیے گئے طریقے سے حاصل کرتے ہیں:

$$(3.7) \quad SAC = \frac{TC}{q}$$

جدول 3.3 میں چوتھے کالم کی قدروں کو پہلے کی متعلقہ قدروں سے تقسیم کر کے ہم قلیل مدت اوسط لاگت SAC کالم ملتا ہے۔ جب ماحصل صفر ہے تو قلیل مدت اوسط لاگت SAC غیر معین ہے۔ پہلی اکائی کے لیے قلیل مدت اوسط لاگت SAC 30 روپے ہے، ماحصل کی 2 اکائیوں کے لیے قلیل مدت اوسط لاگت SAC 19 روپے ہے اور اسی طرح سے باقی دکھایا گیا ہے۔ اسی طرح سے اوسط متغیر لاگت (Average Variable Cost [AVC]) ماحصل کی ایک اکائی پر کل متغیر لاگت ہے۔ ہم اسے اس طرح شمار کرتے ہیں۔

$$(3.8) \quad AVC = \frac{TVC}{q}$$

مزید اوسط قائم لاگت (Average Fixed Cost [AFC]) نکالنے کے لیے

$$(3.9) \quad AFC = \frac{TFC}{q}$$

صاف طور سے:

$$(3.10) \quad SAC = AVC + AFC$$

جدول 3.3 دوسرے کالم کی قدروں کو پہلے کالم کی متعلقہ قدروں سے تقسیم کر کے ہمیں AFC کالم ملتا ہے۔ اسی طرح سے تیسرے کالم کی قدروں کو پہلے کالم کی متعلقہ قدروں سے تقسیم کر کے ہمیں AVC کالم ملتا ہے۔ ماحصل کی سطح صفر پر دونوں AFC اور AVC غیر متعین ہیں۔ ماحصل کی پہلی اکائی کے لیے علی الترتیب AFC 20 روپے اور AVC 10 روپے ہیں۔ دونوں کو جوڑ کے ہمیں SAC 30 روپے ملتا ہے۔

قلیل مدت حاشیائی لاگت (Short Run Marginal Cost) کی تعریف یہ ہے کہ (SMC) ماحصل میں تبدیلی کی ایک اکائی پر کل لاگت میں تبدیلی ہے

$$(3.11) \quad \frac{\Delta TC}{\Delta q} = \frac{\text{کل لاگت میں تبدیلی}}{\text{ماحصل میں تبدیلی}} = SMC$$

یہاں  $\Delta$  متغیر میں تبدیلی کی نمائندگی کرتا ہے۔

اگر حاصل غیر مسلسل اکائیوں میں تبدیل ہوتا ہے تو ہم حاشیائی لاگت کی اس طرح تعریف کر سکتے ہیں۔ مان لیجیے کہ پیداوار کی  $q_1$  اکائیوں اور  $q_1-1$  اکائیوں کی پیداوار لاگت 20 روپے اور 15 روپے ہے۔ فرم کو حاصل کی  $q_1$  ویں اکائی بنانے کے لیے جو حاشیائی لاگت آئے گی وہ یہ ہے:

$$MC = (TC \text{ پر } q_1] - (TC \text{ پر } q_1 - 1) \quad (3.12)$$

$$5 = 15 - 20 \text{ روپے}$$

بالکل حاشیائی پیداوار کی طرح حاشیائی لاگت حاصل کی صفر سطح پر غیر متعین ہے۔ یہ سمجھنا ضروری ہے کہ قلیل مدت میں قائم لاگت تبدیل نہیں کی جاسکتی۔ جب ہم حاصل کی سطح کو بدلتے ہیں تو جو بھی کل لاگت میں تبدیلی آتی ہے وہ صرف کل متغیر لاگت میں تبدیلی کی وجہ سے ہوتی ہے۔


جدول 3.3: لاگتوں کے مختلف تصورات

| ماحول (اکائیاں) | TFC (روپے) | TVC (روپے) | TC (روپے) | AFC (روپے) | AVC (روپے) | SAC (روپے) | SMC (روپے) |
|-----------------|------------|------------|-----------|------------|------------|------------|------------|
| 0               | 20         | 0          | 20        | -          | -          | -          | -          |
| 1               | 20         | 10         | 30        | 20         | 10         | 30         | 10         |
| 2               | 20         | 18         | 38        | 10         | 9          | 19         | 8          |
| 3               | 20         | 24         | 44        | 6.67       | 8          | 14.67      | 6          |
| 4               | 20         | 29         | 49        | 5          | 7.25       | 12.25      | 5          |
| 5               | 20         | 33         | 53        | 4          | 6.6        | 10.6       | 4          |
| 6               | 20         | 39         | 59        | 3.33       | 6.5        | 9.83       | 6          |
| 7               | 20         | 47         | 67        | 2.86       | 6.7        | 9.57       | 8          |
| 8               | 20         | 60         | 80        | 2.5        | 7.5        | 10         | 13         |
| 9               | 20         | 75         | 95        | 2.22       | 8.33       | 10.55      | 15         |
| 10              | 20         | 95         | 115       | 2          | 9.5        | 11.5       | 20         |


اس لیے قلیل مدت میں حاشیائی لاگت TVC میں اضافہ ہے جو کہ حاصل کی ایک زائد اکائی کی پیداوار میں اضافہ کی وجہ سے ہے۔ حاصل کی کسی بھی سطح کے لیے اس سطح تک حاشیائی لاگوں کا جوڑ اس سطح پر کل متغیر لاگت دیتا ہے۔ جدول 3.3 میں دی گئی مثال کے ذریعہ اس کو دکھایا جاسکتا ہے۔ اوسط متغیر لاگت حاصل کی کسی ایک پر اس تمام حاشیائی لاگوں کا اس سطح تک کا اوسط ہے۔ جدول 3.3 میں ہم دیکھتے ہیں کہ جب حاصل صفر ہے تو SMC غیر متعین ہے۔ حاصل کی پہلی اکائی کے لیے SMC 10 روپے ہے، دوسری اکائی کے لیے 8 روپے ہے اور اسی طرح سے باقی کی اکائیوں کے لیے بھی۔

### قلیل مدت لاگت خطوط کی شکلیں

آئیے اب ہم دیکھیں کہ حاصل کی لاگت کی صورت میں قلیل مدت لاگت کے خطوط کیسے دکھائی دیتے ہیں۔



لاگتیں: یہ کل قائم لاگت (TFC)، کل (TVC) اور کل لاگت (TC) خطوط ایک فرم کے ہیں۔ کل لاگت (TFC) اور متغیر لاگت (TVC) کا عمودی جوڑ ہے۔




اوسط قائم لاگت: یہ اوسط قائم لاگت خط ایک مستطیلی زائد (Rectangular Hyperbola) ہے۔ مستطیلی  $q_1$  OFC ہمیں کل قائم لاگت دیتا ہے۔

ہم پہلے یہ بیان کر چکے ہیں کہ پیداوار بڑھانے کے لیے فرم کو اور زیادہ متغیر مداخل کا استعمال کرنا ہوتا ہے۔ اس کی وجہ سے کل متغیر لاگت میں اضافہ ہوتا ہے۔ جس کی بنا پر کل لاگت میں اضافہ ہوتا ہے اس لیے جب حاصل بڑھتا ہے تو کل متغیر لاگت اور کل لاگت بڑھتی ہیں۔ کل قائم لاگت بہر حال حاصل کی پیداواری مقدار سے متاثر نہیں ہوتی اور حاصل کی تمام سطحوں میں قائم رہتی ہے۔

شکل 3.3 ایک مثالی فرم کے لیے کل قائم لاگت، کل لاگت سے متعلق خطوط کی شکلیں نمایاں کرتا ہے۔ TFC ایک مستقلہ (constant) ہے جو  $C_1$  کی قدر لیتا ہے۔ اور حاصل میں تبدیلی ہونے سے اس میں تبدیلی نہیں آتی ہے۔ اس لیے یہ ایک سطح سیدھی لائن ہے جو کہ لاگت محور کو  $C_1$  نقطے پر کاٹتی ہے۔  $q_1$  پر TVC  $C_2$  اور TC  $C_3$  ہے۔

AFC درمیانی تناسب ہے،  $q$  اور TFC کا۔ TFC ایک مستقلہ ہے۔ اس لیے جب  $q$  بڑھتا ہے تو AFC گھٹتا ہے۔ جب حاصل صفر کے بہت قریب ہوتی ہے تو AFC بے قاعدہ طور پر بہت بڑا ہوتا ہے۔ اور حاصل جیسے لامتناہی (Infinity) کی طرف بڑھتا ہے AFC صفر کی طرف بڑھتا ہے۔ AFC درحقیقت ایک زائد مستطیل ہے۔ اگر ہم پیداوار کی کسی قدر سے اس لیے



موافق  $AFC$  سے ضرب کرتے ہیں تو ہم ہمیشہ ایک مستقلہ پاتے ہیں جسے  $TFC$  کہا جاتا ہے۔


شکل 3.4 ایک مثالی فرم کے لیے اوسط قائم لاگت خط دکھاتی ہے۔ ہم حاصل کی پیمائش سطح محور کے ساتھ اور  $AFC$  کی پیمائش عمودی محور کے ساتھ کرتے ہیں۔ حاصل کی  $q_1$  سطح پر متعلقہ اوسط قائم لاگت  $F$  پر ملتی ہے۔  $TFC$  کا حساب اس طرح سے کر سکتے ہیں:

$$TFC = AFC \times \text{مقدار}$$

$$= OF \times Oq_1$$

$$= \text{مستطیل کا رقبہ } OFCq$$

ہم  $TFC$  خط سے بھی  $AFC$  نکال سکتے ہیں۔ شکل 3.5 میں سطح سیدھی لائن  $F$  پر عمودی محور کو کاٹ رہی ہے وہ  $TFC$  خط



ہے۔ حاصل کی  $q_0$  سطح پر کل قائم لاگت  $OF$  کے

برابر ہے۔  $q_0$  پر  $TFC$  خط میں متعلقہ نقطہ  $A$

ہے۔

مان لیجیے زاویہ  $\theta$   $AOq_0$  ہے۔  $AFC$  پر  $q_0$

یہ ہے:

$$AFC = \frac{TFC}{\text{مقدار}}$$

$$= \frac{Aq_0}{Oq_0} = \tan \theta$$

کل قائم لاگت خط : زاویہ  $\angle AOq_0$  کی ڈھلان اوسط قائم لاگت  $q_0$  دیتی ہے۔

اب ہم خط  $SMC$  کو دیکھتے ہیں۔

حاشیائی لاگت وہ مزید لاگت ہے جو فرم حاصل

کی ایک زائد اکائی بنانے میں سامنے آتی ہے۔ متغیر تناسب قانون کے مطابق ایک عامل کلی حاشیائی پیداوار پہلے استعمال بڑھنے کے

ساتھ بڑھتی ہے اور پھر ایک خاص نقطے کے بعد یہ گھٹتی ہے۔ اس کا مطلب یہ ہے کہ شروع میں حاصل پر اگلی اکائی بنانے کے لیے عامل

کی ضرورت کم سے کم ہوتی ہے۔ اور پھر ایک خاص نقطے کے بعد بڑھتی جاتی ہے۔ نتیجے کے طور پر عامل کی قیمت معلوم ہونے پر شروع

میں  $SMC$  گرتا ہے اور پھر ایک خاص نقطے کے بعد یہ بڑھنے لگتا ہے۔ اس لیے  $SMC$  خط 'U' شکل کا ہے۔

ماحول کی صفر کی سطح پر  $SMC$  غیر متعین ہے۔ جب حاصل غیر مسلسل ہے تو ایک حاصل کی کسی خاص سطح پر  $TVC$  تمام حاشیائی


لاگوں کو اس سطح تک میں ان کا جوڑ دیتا ہے۔ جب حاصل پوری طرح تقسیم ہو سکتا ہے تو  $TVC$  حاصل کی ایک مخصوص سطح پر  $SMC$  خط

کے نیچے کا رقبہ ہے جو کہ اس سطح تک کے لیے ہے۔

اب دیکھیں گے کہ خط  $AVC$  کیسا لگتا ہے۔ حاصل کی پہلی اکائی کے لیے ہم آسانی سے دیکھ سکتے ہیں کہ  $SMC$  اور  $AVC$

برابر ہیں۔ اس لیے  $SMC$  اور  $AVC$  دونوں خطوط ایک ہی نقطے سے شروع ہوتے ہیں۔ جب حاصل بڑھتا ہے تو  $SMC$  گرتا ہے

AVC چونکہ حاشیائی لاگتوں کا اوسط ہے اس لیے یہ بھی گرتا ہے۔ لیکن SMC اس کی نسبت کم گرتا ہے۔ ایک خاص نشان کے بعد SMC بڑھنا شروع ہو جاتا ہے۔ لیکن AVC اس وقت تک گرتا رہتا ہے جب تک SMC کی قدر اس وقت کی AVC سے کم رہتی ہے۔ جب SMC کافی بڑھ چکا ہوتا ہے تو اس کی قدر AVC سے زیادہ ہو جاتی ہے۔ اس کے بعد AVC بڑھنا شروع ہو جاتا ہے۔ اس لیے AVC خط "U" شکل کا ہے۔




شکل 3.6 اوسط متغیر لاگت خط:  $OVBq_0$  ریکٹینگل کا رقبہ  $q_0$  پر کل متغیر لاگت دیتا ہے۔

جب تک AVC گرا رہا ہے SMC کا AVC سے کم ہونا یقینی ہے۔ اور جب AVC بڑھتا ہے تو SMC سے زیادہ ہونا یقینی ہے۔ اس لیے SMC خط AVC خط کو نیچے سے سب سے کم قدر کے نقطے پر کاٹتا ہے۔

شکل 3.6 میں ہم ماحصل کی پیمائش سطح محور کے ساتھ کرتے ہیں اور AVC کی پیمائش عمودی محور کے ساتھ۔ ماحصل کے  $q_0$  سطح AVC کے OV اور کل متغیر لاگت  $q_0$  کے لیے یہ ہے۔

مقدار متغیر لاگت  $q_0$  کے لیے یہ ہے

$$\begin{aligned} TVC &= AVC \times \text{مقدار} \\ &= OV \times q_0 \\ &= \text{مستطیل کا رقبہ } OVBq_0 \end{aligned}$$




شکل 3.7 کل متغیر لاگت خط: زاویہ  $EOq_0$  کو ڈھلان اوسط متغیر لاگت  $q_0$  پر دیتی ہے۔

شکل 3.7 میں ہم ماحصل کی پیمائش سطح محور کے ساتھ کرتے ہیں اور TVC کی پیمائش عمودی محور کے ساتھ کرتے ہیں۔  $q_0$  سطح پر کل متغیر لاگت OV ہے۔ مان لیں کہ زاویہ  $EOq_0$  اور برابر ہیں۔ اب  $q_0$  پر AVC اس طرح نکالا جاسکتا ہے:

$$\begin{aligned} AVC &= \frac{TVC}{\text{ماحول}} \\ &= \frac{Eq_0}{Oq_0} = \tan \theta \end{aligned}$$

اب ہم SAC پر نظر ڈالتے ہیں۔ AVC SAC اور AFC ماحصل کے بڑھنے پر کم ہوتے ہیں۔ اس لیے SAC شروع




میں گرتا ہے۔ ماحصل کی ایک خاص سطح حاصل ہونے کے اضافہ بعد  $AVC$  بڑھنا شروع ہوتا ہے۔ اب  $AVC$  اور  $AFC$  مخالف سمتوں میں جارہے ہیں۔ یہاں شروعات میں  $AFC$  میں گراؤ  $AVC$  میں اضافہ سے زیادہ ہے اور  $SAC$  ابھی بھی گرا رہا ہے لیکن ماحصل کی ایک خاص سطح کے بعد  $AVC$  میں اضافہ  $AFC$  میں گراؤ سے زیادہ کرنے کے ساتھ گرنے لگتا ہے۔ اس نقطے کے بعد  $SAC$  بڑھ رہا ہے۔  $SAC$  خط اس لیے 'U' شکل کا ہے۔

یہ  $AVC$  خط کے اوپر عمودی فرق ہے جو کہ  $AFC$  کی قدر کے برابر ہے۔  $SAC$  خط کا سب سے کم کا نقطہ  $AVC$  خط کے سب سے کم نقطے کے دائیں طرف ہے۔

$AVC$  اور  $SMC$  کی طرح یہاں بھی جب تک  $SAC$  گرتا ہے  $SMC$  سے کم ہے اور جب  $SAC$  بڑھ رہا ہے تو  $SAC$  سے  $SMC$  خط  $SAC$  خط کو نیچے سے  $SAC$  کے سب سے نچلے نقطے پر کاٹتا ہے۔

شکل 3.8 ایک مثالی فرم کے لیے قلیل مدت حاشیائی لاگت، اوسط متغیر لاگت، قلیل مدت اوسط لاگت خطوط کی شکل



شکل 3.8 قلیل مدت لاگت: قلیل مدت حاشیائی لاگت اوسط متغیر لاگت اور اوسط لاگت خطوط

دکھاتا ہے۔  $q_1$  پر  $AVC$  اپنے سب سے کم نقطے پر پہنچتا ہے۔  $q_1$  کے بائیں طرف  $AVC$  گرا رہا ہے اور  $SMC$  سے کم ہے۔  $q_1$  کے دائیں طرف  $AVC$  بڑھ رہا ہے اور  $SMC$  سے زیادہ ہے۔  $SMC$  خط  $AVC$  خط کو 'P' نقطے پر کاٹتا ہے جو کہ  $AVC$  خط کا سب سے نیچے کا نقطہ ہے۔  $SAC$  خط کا سب سے نیچے کا نقطہ 'S' ہے جو کہ  $q_2$  ماحصل سے متعلق ہے۔ یہ  $SMC$  کے بائیں طرف  $SAC$  کے سامنے والا نقطہ ہے۔  $q_2$  کے بائیں طرف  $SAC$  گرا رہا ہے اور  $SMC$  سے کم ہے۔  $q_2$  کے دائیں طرف  $SAC$  بڑھ رہا ہے اور  $SMC$  سے زیادہ ہے۔

### 3.7.2 طویل مدت لاگتیں (Long Run Costs)

طویل مدت میں تمام مداخلت متغیر ہوتے ہیں اس لیے کل لاگت اور کل متغیر لاگت طویل مدت میں ایک ساتھ ہوتے ہیں۔ طویل مدت اوسط لاگت ( $LRAC$ ) ماحصل کی ایک اکائی کی لاگت ہے۔ یعنی:

$$LRAC = \frac{TC}{q} \quad (3.13)$$

طویل مدت معمولی لاگت ( $LRMC$ ) ماحصل کی ایک اکائی میں تبدیلی کے لیے لاگت میں تبدیلی ہے۔ جب ماحصل میں تبدیلی غیر مسلسل اکائیوں میں ہوتی ہے اگر ہم پیداوار کو ماحصل کی  $q_1 - 1$  سے  $q_1$  اکائیاں بڑھاتے ہیں تو پیداواری  $q_1$  دیں اکائی

کی حاشیائی لاگت کی پیمائش اس طرح ہوگی

(3.14)

$$LRMC = (TC \text{ پر } q_1 \text{ کا نیوں پر } TC) - (TC \text{ پر } q_1 - 1)$$

بالکل قلیل مدت کی طرح طویل مدت میں کسی ماحصل کی کسی سطح تک تمام حاشیائی لاگتوں کا جوڑ اس سطح پر کل لاگت دیتا ہے۔

طویل مدت لاگت خطوط کی شکلیں


اس سے قبل ہم اسکیل حاصل پر بحث کر چکے ہیں۔ اب ہم ان کے نتائج LRAC کی شکل دیکھیں گے۔

IRS کا نتیجہ یہ ہے کہ اگر ہم تمام مداخل کو ایک خاص تناسب سے بڑھاتے ہیں تو ماحصل اس تناسب سے زیادہ بڑھتا ہے۔ دوسرے لفظوں میں ماحصل کو ایک خاص تناسب سے بڑھانے کے لیے مداخل کو اس تناسب سے کم بڑھانے کی ضرورت ہوتی ہے۔ جب مداخل کی قیمتیں دی گئی ہیں تو لاگت بھی کم تناسب سے بڑھتی ہے۔ مثال کے طور پر مان لیجیے ہم ماحصل کو دو گنا کرنا چاہتے ہیں۔ ایسا کرنے کے لیے مداخل کو دو گنے سے کم مقدار میں بڑھانا ہوگا۔ لاگتیں جو فرم کو درپیش ہوں گی ان مداخل کے استعمال سے وہ بھی دو گنا سے کم بڑھانی ہوں گی۔ یہاں اب اوسط لاگت کا کیا ہوگا؟ یقیناً ایسا ہوگا کہ جب تک IRS کام کرے گا اوسط لاگت فرم کی ماحصل بڑھنے سے گرے گی۔

DRS کا یہ نتیجہ ہے کہ اگر ہم ماحصل کو ایک خاص تناسب سے بڑھانا چاہتے ہیں تو مداخل کو اس تناسب سے زیادہ بڑھانا ہوگا۔ اس وجہ سے لاگت بھی اس تناسب سے زیادہ بڑھے گی۔ جب تک DRS کام کرے گا، تو اوسط لاگت فرم کے ماحصل بڑھانے سے بڑھے گی۔

CRS کا نتیجہ ہے کہ مداخل اضافے میں تناسب سے ماحصل میں بھی تناسب میں اضافہ ہوتا ہے۔ اس لیے لاگت میں CRS جب تک کام کرتا ہے، قائم رہتی ہے۔


ایک دلیل کے مطابق مثالی فرم میں IRS پیداوار کی شروع کی سطح میں دیکھا جاتا ہے۔ اس کے بعد CRS آتا ہے اور اس کے بعد DRS کے مطابق سے LRAC خط ایک 'U' شکل کا خط ہے۔ اس کا نیچے کی طرف کا حصہ ڈھلواں IRS سے متعلق ہے اور اوپر



طویل مدت لاگتیں: طویل مدت معمولی لاگت اور اوسط لاگت خط

کی طرف اٹھتا ہوا حصہ DRS سے متعلق ہے۔ LRAC سب سے کم کے نقطے پر CRS دکھائی دیتا ہے۔

اب دیکھیں کہ LRMC خط کیسا ہوتا ہے۔ ماحصل کی پہلی اکائی کے لیے LRMC اور LRAC برابر ہیں لیکن جیسے جیسے ماحصل بڑھتا ہے LRAC شروع میں گرتا ہے۔ پھر ایک خاص نقطے کے بعد یہ بڑھتا ہے۔ جب تک اوسط لاگت گر رہی ہے۔ معمولی لاگت سے کم رہے گی۔ جب اوسط لاگت بڑھ رہی ہے تو معمولی لاگت اوسط لاگت سے زیادہ ہوگی۔



LRMC خط کو نیچے سے LRAC کے سب سے کم کے نقطے پر کاٹتا ہے۔ شکل 3.9 ایک مثالی فرم کی طویل مدت معمولی لاگت اور طویل مدت اوسط لاگت خطوط دکھاتی ہے۔ LRAC اپنا سب سے کم سے کم  $q_1$  حاصل کرتا ہے۔  $q_1$  کے بائیں طرف LRAC گر رہا ہے۔  $q_1$  کے دائیں طرف LRAC اوپر اٹھ رہا ہے اور LRAC سے LRMC سے زیادہ اونچا ہے۔

- مداخل کی مختلف ترتیبوں کے لیے تفاعل پیداوار ماحصل کی سب سے زیادہ پیدا ہو سکنے والی مقدار دکھاتا ہے۔
- قلیل مدت میں کچھ مداخل بدلے نہیں جاسکتے ہیں۔ طویل مدت میں تمام مداخل بدلے جاسکتے ہیں۔
- کل پیداوار ایک متغیر مداخل اور ماحصل کے درمیان معلق ہے۔ جب کہ دوسری تمام مداخل کو قائم رکھا گیا ہے۔
- مداخل کے استعمال کی کسی سطح کے لیے اس مداخل کی ہر اکائی کی حاشیائی پیداوار اس سطح تک اس مداخل کے لیے کل پیداوار اور اس کے استعمال کی سطح دیتی ہے۔
- معمولی پیداوار اور اوسط پیداوار خطوط الٹا 'U' شکل کی ہوتی ہیں۔ معمولی پیداوار خط اوسط پیداوار خط کو اوپر سے اوسط پیداوار خط کے سب سے زیادہ کے نقطے پر کاٹتا ہے۔
- ماحصل کی پیداواری کے واسطے فرم سب سے کم لاگت والے مداخل کی ترتیب کا انتخاب کرتی ہے۔
- کل لاگت، کل متغیر لاگت اور کل قائم لاگت کا جوڑ ہے۔
- اوسط لاگت، اوسط متغیر لاگت اور اوسط قائم لاگت کا جوڑ ہے۔
- اوسط قائم لاگت کا خط نیچے کی طرف ڈھلواں ہے۔
- قلیل مدت معمولی لاگت، اوسط متغیر لاگت اور قلیل مدت اوسط خط 'U' شکل کے ہیں۔
- SMC خط نیچے سے AVC خط کو AVC کے سب سے کم نقطے پر کاٹتا ہے۔
- SMC خط نیچے سے SAC خط کو SAC کے سب سے کم نقطے پر کاٹتا ہے۔
- قلیل مدت میں ماحصل کی کسی سطح کے لیے، معمولی لاگوں کا اس سطح تک کا جوڑ ہمیں کل متغیر لاگت دیتا ہے۔ SMC خط کے نیچے کا رقبہ کسی ماحصل سطح تک ہمیں اس سطح تک کل متغیر لاگت دیتا ہے۔
- LRAC اور LRMC خطوط 'U' شکل کے ہیں۔
- LRMC خط نیچے LRAC خط کو LRAC کے سب سے کم نقطے پر کاٹتا ہے۔


|                                     |              |                               |                |
|-------------------------------------|--------------|-------------------------------|----------------|
| Short run                           | قلیل مدت     | Production function           | تفاعل پیداوار  |
| Total product                       | کل پیداوار   | long run                      | طویل مدت       |
| Average product                     | اوسط پیداوار | Marginal product              | معمولی پیداوار |
| Law of diminishing marginal product |              | گھٹتی معمولی پیداوار کا قانون |                |

|               |            |                  |             |
|---------------|------------|------------------|-------------|
| Cost function | تفاعل لاگت | Returns to scale | اسکیل حاصل  |
| Average Cost  | اوسط لاگت  | Marginal Cost    | معمولی لاگت |

متغیر تناسب کا قانون Law of variable proportions

- 1- تفاعل پیداوار کے تصور کو سمجھائیں۔
- 2- ایک مداخل کی کل پیداوار کیا ہے؟
- 3- ایک مداخل کی اوسط پیداوار کیا ہے؟
- 4- ایک مداخل کی معمولی پیداوار کیا ہے؟
- 5- ایک مداخل کی معمولی پیداوار اور کل پیداوار کے درمیان تعلق سمجھائیں۔
- 6- قلیل مدت اور طویل مدت کے تصورات کو سمجھائیں۔
- 7- گھٹتی معمولی پیداوار کا قانون کیا ہے؟
- 8- متغیر تناسب قانون کیا ہے؟
- 9- تفاعل پیداوار کب اسکیل قائم حاصل کو پورا کرتا ہے؟
- 10- تفاعل پیداوار کب اسکیل بڑھتے حاصل کو پورا کرتا ہے؟
- 11- تفاعل پیداوار کب اسکیل گھٹتا یا تقلیل پذیر حاصل کو پورا کرتا ہے؟
- 12- تفاعل لاگت کے تصور کو مختصراً سمجھائیں؟
- 13- ایک فرم کی کل قائم لاگت، کل متغیر لاگت اور کل لاگت کیا ہیں؟ ان کا آپس میں کیا تعلق ہے؟
- 14- اوسط قائم لاگت، اوسط متغیر لاگت اور اوسط لاگت کیا ہیں؟ ان کا آپس میں کیا تعلق ہے؟
- 15- کیا طویل مدت میں کچھ قائم لاگت ہو سکتی ہے؟ اگر نہیں تو کیوں؟
- 16- اوسط قائم لاگت خط کیسا دکھائی دیتا ہے۔ یہ ایسا کیوں ہوتا ہے؟
- 17- قلیل مدت معمولی لاگت، اوسط متغیر لاگت اور قلیل مدت اوسط خطوط کس طرح کے دکھائی دیتے ہیں؟
- 18- SMC خط AVC خط کو AVC کے سب سے کم نقطہ پر کیوں کاٹتا ہے؟
- 19- SMC خط SAC خط کو کس نقطہ پر کاٹتا ہے؟ اپنے جواب میں وجوہات دیں۔
- 20- قلیل مدت کی معمولی لاگت خط کیوں 'U' شکل کا ہوتا ہے؟
- 21- طویل مدت معمولی لاگت اور اوسط لاگت خطوط کیسے دکھائی دیتے ہیں؟
- 22- سامنے دیے گئے جدول میں محنت کا کل پیداکاری گوشوارہ دیا گیا ہے۔ اس سے متعلقہ اوسط پیداوار اور معمولی پیداوار کے گوشوارے بنائیے۔

| L | TP <sub>L</sub> |
|---|-----------------|
| 0 | 0               |
| 1 | 15              |
| 2 | 35              |
| 3 | 50              |
| 4 | 40              |
| 5 | 48              |



| L | AP <sub>L</sub> |
|---|-----------------|
| 1 | 2               |
| 2 | 3               |
| 3 | 4               |
| 4 | 4.25            |
| 5 | 4               |
| 6 | 3.5             |

| L | MP <sub>L</sub> |
|---|-----------------|
| 1 | 3               |
| 2 | 5               |
| 3 | 7               |
| 4 | 5               |
| 5 | 3               |
| 6 | 1               |

| Q | TC  |
|---|-----|
| 0 | 10  |
| 1 | 30  |
| 2 | 45  |
| 3 | 55  |
| 4 | 70  |
| 5 | 90  |
| 6 | 120 |

| Q | TC  |
|---|-----|
| 1 | 50  |
| 2 | 65  |
| 3 | 75  |
| 4 | 95  |
| 5 | 130 |
| 6 | 185 |

| Q | TC  |
|---|-----|
| 0 | -   |
| 1 | 500 |
| 2 | 300 |
| 3 | 200 |
| 4 | 300 |
| 5 | 500 |
| 6 | 800 |

23- نیچے دیے گئے جدول میں مزدوری کا اوسط پیداوار گوشوارہ دیا گیا ہے۔ کل پیداوار اور معمولی پیداوار پر گوشوارے بنائیں۔ مزدوری کے استعمال میں صفر کی سطح پر کل پیداوار صفر ہے۔

24- نیچے دیے گئے جدول میں مزدوری کا معمولی پیداوار گوشوارہ دیا گیا ہے۔ استعمال کی صفر سطح پر کل پیداوار مزدوری صفر ہے۔ مزدوری کے کل اور اوسط پیداوار کا گوشوارہ بتائیے۔

25- نیچے دیے گئے جدول میں ایک فرم کا کل لاگت گوشوارہ دکھایا گیا ہے۔ اس فرم کا کل قائم لاگت گوشوارہ کیا ہے؟ فرم کے  $AFC$ ،  $TVC$ ،  $SAC$ ،  $AVC$  اور  $SMC$  کے گوشوارے بنائیں۔

26- نیچے دیے گئے جدول میں ایک فرم کا کل لاگت گوشوارہ دیا گیا ہے۔ یہ بھی بتایا گیا ہے کہ اوسط قائم لاگت، ماحصل کی 4 اکائیوں کے 5 روپے ہے۔ فرم متعلقہ ماحصل قدروں کے لیے  $AFC$ ،  $AVC$ ،  $TFC$ ،  $TVC$  اور  $SMC$  کے گوشوارے کا شمار کیجیے۔

27- ایک فرم کا  $SMC$  گوشوارہ نیچے دیے گئے جدول میں دکھایا گیا ہے۔ فرم کی کل قائم لاگت 100 روپے ہے۔ فرم کے  $AVC$ ،  $TC$ ،  $TVC$  اور  $SAC$  کے گوشوارے بنائیں۔

28۔ مان لیجیے ایک فرم کا تفاعل پیداوار ہے

$$Q = 5L^{\frac{1}{2}} K^{\frac{1}{2}}$$

بتائیے کہ فرم  $L$  کی 100 اکائیوں اور  $K$  کی 100 اکائیوں سے زیادہ  
سے زیادہ کتنی حاصل تیار کر سکتی ہے؟

29۔ مان لیجیے کہ ایک فرم کا تفاعل پیداوار ہے۔

$$Q = 2L^2 K^2$$

فرم  $L$  کی 5 اکائیوں اور  $K$  کی 2 اکائیوں سے سب سے زیادہ کتنا  
محصّل پیدا کر سکتی ہے؟ اور  $L$  کی صفر اکائی اور  $K$  کی 10 اکائیوں سے  
سب سے زیادہ کتنا محصّل پیدا کر سکتی ہے؟

30۔ بتائیے کہ ایک فرم کا سب سے زیادہ محصّل کتنا ہوگا جب کہ  $L$  کی صفر  
اکائی اور  $K$  کی 10 اکائیوں کا استعمال ہو اور تفاعل پیداوار یہ ہو:

$$Q = 5L + 2K$$